

බස්නාහිර පළාතේ පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා උපාධිධාරීන් ශ්‍රී ලංකා ගුරු සේවයේ 3 පන්තියේ 1 (අ) ශ්‍රේණියට බඳවා ගැනීම සඳහා වන විවෘත තරග විභාගය -2021/2022

බස්නාහිර පළාතේ පළාත් සභා පාසල්වල පවතින ශ්‍රී ලංකා ගුරු සේවයේ පුරප්පාඩු සඳහා බස්නාහිර පළාත් රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහය ප්‍රකාරව ශ්‍රී ලංකා ගුරු සේවයේ 3 පන්තියේ 1 (අ) ශ්‍රේණියට බඳවා ගැනීමට මෙම නිවේදනයේ සඳහන් පරිදි සුදුසුකම් සපුරා ඇති බස්නාහිර පළාතේ ස්ථිර පදිංචි උපාධිධාරීන්ගෙන් අයදුම්පත් කැඳවනු ලැබේ.

01. සිංහල, දෙමළ හා ඉංග්‍රීසි මාධ්‍ය විෂයන් සඳහා පළාත් පදනම මත බඳවා ගැනීම සිදු කරන අතර පවතින ප්‍රතිපාදන හා සේවා අවශ්‍යතාවය මත බඳවා ගන්නා සංඛ්‍යාව තීරණය කරනු ලැබේ. 2023.03.31 දින වන තෙක් පවත්නා පුරප්පාඩු සඳහා තරග විභාගයේ ලකුණු සහ ප්‍රායෝගික පරීක්ෂණයේ දී ලබා ගත් ලකුණුවල එකතුව අනුව, ඉහළම ලකුණු ලබාගත් අයදුම්කරුවන්ගේ මුළු කුසලතාවයේ අනුපිළිවෙල මත බඳවා ගැනීම් කටයුතු සිදු කෙරේ.

02. වැටුප් ක්‍රමය :

මෙම තනතුරට අදාළ මාසික වැටුප් පරිමාණය 2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයෙහි GE 1-2016 අනුව රු.27,740 - 6x300 -7x380 -2x445 -33,090/= වේ.

03. අධ්‍යාපන හා වෙනත් සුදුසුකම් :

3.1 අධ්‍යාපන සුදුසුකම් :

i. ඉගැන්වීම් කාර්යයන් සඳහා පිළිගත් සුවිශේෂී කරන ලද ක්ෂේත්‍රවලට අයත්, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක් මගින් හෝ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමීමේ ආයතනයක් මගින් හෝ ප්‍රදානය කරනු ලැබූ උපලේඛන 01හි සඳහන් කර ඇති විෂයයන්ට අදාළ උපාධියක් ලබා තිබිය යුතුය. මෙම උපාධිය අයදුම්පත් භාර ගන්නා අවසන් දිනට පෙර වලංගු උපාධියක් විය යුතු ය.

සහ

ii. අධ්‍යයන පොදු සහතික පත්‍ර (සාමාන්‍ය පෙළ) විභාගයේ දෙවරකට නොවැඩි වාර ගණනකදී මවිබස සහ ගණිතය සඳහා සාමාර්ථයන් සහිතව සම්මාන තුනක් සමඟ විෂයයන් හයක් (06) සමත් වීම. (එක් වතාවක දී අවම වශයෙන් විෂයයන් පහක් (05) සමත්වී තිබිය යුතු ය.)

සහ

iii. අධ්‍යයන පොදු සහතික පත්‍ර (උසස් පෙළ) විභාගයේ දී එකවර විෂයයන් තුනක් (03) සහිතව එම විභාගය සමත්ව තිබිය යුතු ය.

ඉතා වැදගත් : (ඉල්ලුම් පත්‍ර සම්පූර්ණ කිරීමේදී සැලකිල්ලට ගත යුතු ය.)

- ස්වකීය උපාධිය අනුව ඉල්ලුම් කළ හැකි විෂයයන් පිළිබඳව අයදුම්කරුවන් සැලකිලිමත් විය යුතු ය.
- උපාධියට හදාරා ඇති ප්‍රධාන විෂයය/විෂයයන් අනුව පමණක් අදාළ ගුරු පුරප්පාඩු සඳහා ඉල්ලුම් කළ හැකි ය.
- ඉල්ලුම් කළ හැක්කේ එක් විෂයයක් සඳහා පමණි.
- ඉල්ලුම් කළ විෂයය හා මාධ්‍යය කිසිදු හේතුවක් මත පසුව වෙනස් කිරීමට ඉඩ ලබා දෙනු නොලැබේ.

3.2 කායික හා මානසික යෝග්‍යතාවය.-

සෑම අපේක්ෂකයෙකුම ගුරුවරයෙකු වශයෙන් රාජකාරි ඉටු කිරීමට සරිලන මානසික සහ ශාරීරික යෝග්‍යතාවයකින් යුක්ත විය යුතු ය.

3.3 වයස.-

අයදුම්පත් භාරගන්නා අවසාන දිනට වයස අවුරුදු 18ට නොඅඩු හා අවුරුදු 40ට නොවැඩි විය යුතු ය.

3.4 වෙනත් සුදුසුකම් :

- i. අයදුම්කරු/අයදුම්කාරිය ශ්‍රී ලංකාවේ පුරවැසියෙකු විය යුතු ය.
- ii. අයදුම්කරු/අයදුම්කාරිය විශිෂ්ට චරිතයකින් යුක්ත විය යුතු ය.
- iii. බස්නාහිර පළාතේ ඕනෑම ප්‍රදේශයක සේවය කළ හැකි විය යුතු ය.
- iv. පුරප්පාඩු සඳහා ඉල්ලුම් කරන අයදුම්කරු හෝ කලත්‍රයා, අයදුම්පත් භාරගන්නා අවසාන දිනට පූර්වාසන්න වසර 03කට නොඅඩු බස්නාහිර පළාත තුළ ස්ථිර අබණ්ඩ පදිංචිකරුවන් විය යුතු ය.(ග්‍රාම නිලධාරී විසින් නිකුත් කරන ලද පදිංචිය පිළිබඳ සහතිකය (ඩී.එස්.04) මගින් සම්මුඛ පරීක්ෂණ අවස්ථාවේ දී පදිංචිය සනාථ කළ යුතු ය.)

04. සේවා කොන්දේසි :

- i. රාජ්‍ය/පළාත් සභා රාජ්‍ය සේවා පත්වීම් පාලනය කෙරෙන පොදු කොන්දේසිවලට ද, බස්නාහිර පළාත් සභා රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහයේ පනවා ඇති කොන්දේසිවලට ද, එම ව්‍යවස්ථාවට කර ඇති හෝ මින් මතුවට කෙරෙන හෝ සංශෝධනවලට ද, යටත්ව නෝරාගනු ලබන උපාධිධාරී අපේක්ෂකයින් ශ්‍රී ලංකා ගුරු සේවයේ 3 පන්තියේ 1(අ) ශ්‍රේණියට පත් කරනු ලැබේ.
- ii. මෙම තනතුර ස්ථිරය, විශ්‍රාම වැටුප් සහිතය. මෙම තනතුරට හිමි විශ්‍රාම වැටුප් ක්‍රමය පිළිබඳව රජය විසින් ඉදිරියේදී ගනු ලබන ප්‍රතිපත්තිමය තීරණයකට පත්වීම්ලාභීන් යටත් විය යුතු ය.
- iii. මෙම තනතුරට පත් කරනු ලබන්නන් අවුරුදු 03ක පරිවාස කාලයකට යටත් වේ.
- iv. බස්නාහිර පළාත් සභා රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහයට අනුව උසස්වීම් සිදු කරනු ලැබේ.
- v. 2020.10.16 දිනැති රා.ප.ව.18/2020 හා එයට වරින්වර සිදුකරන සංශෝධනයන්ට අනුව නියම කර ඇති පරිදි දෙවෙනි රාජ්‍ය භාෂාව පිළිබඳව ප්‍රවීණතාවය ලබා ගත යුතු ය.

05. බඳවා ගැනීම :

5.1 බඳවා ගැනීමේ ක්‍රමය :

2008.07.01 දින සිට ක්‍රියාත්මක බස්නාහිර පළාත් සභා රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහයේ 7.2.4 වගන්තිය අනුව බඳවා ගැනීම් සිදු කරනු ලැබේ.

තෝරාගැනීම් සඳහා ලිඛිත තරග විභාගයක් පැවැත්වේ.

ලිඛිත තරග විභාගයේ ඉහළම ලකුණු ලබා ගත් අයගේ අනුපිළිවෙල අනුව ඒ ඒ විෂයයට පළාත තුළ පවතින ගුරු පුරප්පාඩු සංඛ්‍යාව මෙන් තුන් (03) ගුණයක් සාමාන්‍ය සම්මුඛ පරීක්ෂණයට කැඳවනු ලැබේ. සාමාන්‍ය සම්මුඛ පරීක්ෂණයෙන් සුදුසුකම් ලබන අයදුම්කරුවන් පසුව ප්‍රායෝගික පරීක්ෂණයට කැඳවනු ලැබේ.

ලිඛිත තරග විභාගයේ ලකුණු හා ප්‍රායෝගික පරීක්ෂණයේදී ලබා ගත් ලකුණුවල එකතුව අනුව ඉහළම ලකුණු ලබා ගත් අයදුම්කරුවන් පවතින පුරප්පාඩු සඳහා තෝරා ගනු ලැබේ. (ගුරු සේවා ව්‍යවස්ථාවේ 7.2.4.3.1 වගන්තිය බලපැවැත්වේ.)

මෙම ගැසට් නිවේදනය ප්‍රකාරව සිදු කරනු ලබන ලිඛිත තරග විභාගයේ ප්‍රතිඵල මත බඳවා ගැනීමේ කාලසීමාව 2023.03.31 දිනට නියමිත පුරප්පාඩු සඳහා පමණක් වලංගු වේ.

5.2 ලිඛිත තරග විභාගය.- මෙම විභාගය ප්‍රශ්න පත්‍ර දෙකකින් සමන්විත වේ.

විෂයය	උපරිම ලකුණු ප්‍රමාණය	සුදුසුකම් ලැබීමට අවශ්‍ය අවම ලකුණු ප්‍රමාණය
01. අභියෝග්‍යතා පරීක්ෂණය (කාලය පැය 01 යි)	100	40
02. සාමාන්‍ය දැනීම (කාලය පැය 01 යි)	100	40

විෂය නිර්දේශය :

විෂය අංක 01 - අභියෝග්‍යතා පරීක්ෂණය

අපේක්ෂකයා සතු ගුරු වෘත්තීය සඳහා වන කුසලතා, තර්කානුකූල බුද්ධිය පිළිබඳ දැනුම මැන බැලීම අරමුණු කොටගෙන මෙම ප්‍රශ්න පත්‍රය සකසනු ලැබේ. මෙය බහුවරණ හා කෙටි පිළිතුරු මාදිලියේ ප්‍රශ්න 50කින් සමන්විතය. එම ප්‍රශ්න සියල්ලටම පිළිතුරු සැපයිය යුතු ය.

විෂය අංක 02 - සාමාන්‍ය දැනීම

ගුරු ක්ෂේත්‍රයට අදාළව එම ක්ෂේත්‍රය පිළිබඳව ඇති සාමාන්‍ය දැනුම හා/හෝ දේශීය වශයෙන් සිදුවී ඇති හා සිදුවන අධ්‍යාපන ප්‍රවණතා පිළිබඳ සාමාන්‍ය දැනුම හා අධ්‍යාපන නවීකරණය පිළිබඳ සාමාන්‍ය දැනුම පරීක්ෂා කෙරෙන බහුවරණ හා කෙටි පිළිතුරු මාදිලියේ ප්‍රශ්නවලින් සමන්විත වේ. එම ප්‍රශ්න සියල්ලටම පිළිතුරු සැපයිය යුතු ය.

5.3 විභාග පටිපාටිය -

- i. මෙම විභාගය සිංහල, දෙමළ හා ඉංග්‍රීසි මාධ්‍යයන්ගෙන් පැවැත්වේ.
- ii. සෑම අපේක්ෂකයෙකුම මෙම විභාගයේ සියලුම ප්‍රශ්න පත්‍රවලට පෙනී සිටිය යුත්තේ එක් භාෂා මාධ්‍යයකිනි. එම භාෂා මාධ්‍යය සිය පත්වීම් ලැබීමට නියමිත භාෂා මාධ්‍යයම විය යුතුය.
- iii. අපේක්ෂකයෙකුට ස්වකීය අයදුම්පතෙහි දැක්වෙන භාෂා මාධ්‍යය වෙනස් කිරීමට අවසර දෙනු නොලැබේ.
- iv. සෑම අපේක්ෂකයෙකුම ප්‍රශ්න පත්‍ර දෙක (02)ටම පෙනී සිටිය යුතු ය.
- v. වරකදී බඳවා ගනු ලබන සංඛ්‍යාව පත්වීම් බලධාරියා විසින් තීරණය කරනු ලැබේ.

5.4 සාමාන්‍ය සම්මුඛ පරීක්ෂණය -

සේවා ව්‍යවස්ථාව හා ඊට අනුකූලව ප්‍රසිද්ධ කරනු ලබන ගැසට් නිවේදනයේ හෝ පුවත්පත් දැන්වීමේ හෝ වෙබ් අඩවියේ දැන්වීමේ සඳහන් සුදුසුකම් සපුරා තිබේදැයි පරීක්ෂා කිරීම සහ කායික සුදුසුකම් පරීක්ෂා කිරීම.

5.5 ප්‍රායෝගික පරීක්ෂණය -

ප්‍රායෝගික පරීක්ෂණය වශයෙන් අයදුම්කරු විසින් හඳුනාගන්නා ලද මාතෘකාවක් යටතේ ඉදිරිපත් කිරීමක් කළ යුතුය. මේ සඳහා පහත සඳහන් පරිදි ලකුණු හිමි වේ.

අනු අංකය	ප්‍රායෝගික පරීක්ෂණයේ දී ලකුණු ලබා දෙනු ලබන නිර්ණායක	උපරිම ලකුණු ප්‍රමාණය	සමත් වීමට අවශ්‍ය ලකුණු ප්‍රමාණය
01	අරමුණ හා ප්‍රවිශ්ට වීම.	05	02
02	පෞරුෂය හා හඬ පාලනය.	05	02
03	සන්නිවේදනයේ පැහැදිලි බව.	05	02
04	කාල කළමනාකරණය.	05	02
05	ඉදිරිපත් කිරීමේ ශිල්ප ක්‍රම භාවිතය.	05	02
	මුළු ලකුණු ප්‍රමාණය.	25	

5.6 ප්‍රායෝගික පරීක්ෂණ ක්‍රමවේදය -

- i. ප්‍රායෝගික පරීක්ෂණය සඳහා විනාඩි 05කට නොඅඩු කාලයක් ලබා දෙනු ලැබේ.
- ii. ප්‍රායෝගික පරීක්ෂණය ලබා ගත හැකි උපරිම ලකුණු ප්‍රමාණය විසි පහ (25)කි.
- iii. ප්‍රායෝගික පරීක්ෂණය සමත්වීම සඳහා එක් එක් නිර්ණායක සඳහා අවම වශයෙන් ලකුණු 2 බැගින් ලබා ගත යුතුය.
- iv. ප්‍රායෝගික පරීක්ෂණයේ ඇගයීම බස්නාහිර පළාත් රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් සිදු කරනු ලැබේ.

5.7 නිර්ණායකයන්හි අරමුණ -

- i. අරමුණ හා ප්‍රවිශ්ට වීම.
සාර්ථකව පාඩමෙහි අරමුණ පැහැදිලි කිරීම හා පාඩමට ප්‍රවිශ්ටවීමේ හැකියාව ඇගයීම.
- ii. පෞරුෂය හා හඬ පාලනය.
ගුරුවරයෙකු ලෙස මනා පෞරුෂයකින් යුතු වීම හා ඉගැන්වීමේ දී මනාලෙස හඬ පාලනය කිරීමේ ඇති හැකියාව ඇගයීම.
- iii. සන්නිවේදනයේ පැහැදිලි බව.
ඉගෙනුම් ඉගැන්වීම් ක්‍රියාවලියේ දී අදාළ කරුණු ඵලදායී ලෙස සන්නිවේදනය කිරීමේ හැකියාව ඇගයීම.
- iv. කාල කළමනාකරණය
ලබාදෙනු ලබන කාල සීමාව තුළ අරමුණ කෙරෙහි ලගාවීමේ කුසලතාවය ඇගයීම.
- v. ඉදිරිපත් කිරීමේ ශිල්ප ක්‍රම භාවිතය
අරමුණ කෙරෙහි ළඟා වීම සඳහා ඉදිරිපත් කිරීමේ ශිල්ප ක්‍රම මනාලෙස භාවිතා කිරීමේ හැකියාව.

06. විභාග ගාස්තු :

විභාග ගාස්තු ලෙස රු.600/-ක මුදලක් බස්නාහිර පළාත් ආදායම් ශීර්ෂ අංක 20-03-02-99ට බැර වන පරිදි බස්නාහිර පළාතේ පිහිටි ඕනෑම ප්‍රාදේශීය ලේකම් කාර්යාලයකට මුදලින් ගෙවීම් කර තමා නමින් ලබාගත් බ.ප.01 කුවිතාන්සියේ මුල් පිටපත අයදුම්පත්‍රයේ නියමිත ස්ථානයේ අළවා ඉදිරිපත් කළ යුතුය.

බ.ප. 01 ආකෘතියේ මුල් කුවිතාන්සිය හැර වෙනත් ආයතනවලට මුදල් ගෙවා ලබාගත් කුවිතාන්සි හා මුදල් ඇණවුම් හෝ මුදල් කිසිවක් භාරගනු නොලබන අතර එවැනි කුවිතාන්සි ඉදිරිපත් කරන අයදුම්කරුවන්ට විභාගය සඳහා ඉදිරිපත්වීමට ඉඩ නොදෙන බව ද කිසිදු හේතුවක් මත ගෙවූ විභාග ගාස්තු ආපසු නොගෙවන බවද, එම ගාස්තු වෙනත් කවර හෝ විභාගයක් සඳහා මාරු කිරීමට ඉඩදෙනු නොලබන බව ද සැලකිය යුතුය. (මුදල් ගෙවූ කුවිතාන්සියේ ඡායා පිටපතක් මතු ප්‍රයෝජනය සඳහා ළඟ තබා ගත යුතු ය.)

07. අයදුම් කළයුතු පිළිවෙල -

- i. සියලුම අයදුම්කරුවන් නියමිත විභාග ගාස්තු ගෙවීමෙන් අනතුරුව www.psc.wv.gov.lk යන අපගේ නිල වෙබ් අඩවියට පිවිස අදාළ තොරතුරු ඇතුළත් කර අයදුම්පත පුරවා යොමු කිරීමෙන් (submit) අනතුරුව අයදුම්පත්‍රය බාගතකිරීම සිදු කළ හැකිය. අයදුම්පත පිරවීමේදී යොමු කර ඇති උපලේඛන 01 උපයෝගී කර ගත යුතු ය.
- ii. මාර්ග ගත ක්‍රමය ඔස්සේ අයදුම්කර (Online) බාගත කර (Download) නොගන්නා ලද අයදුම්පත් හා පරිගණකය මගින් සකස් කර මුද්‍රණය කර ගන්නා ලද අයදුම්පත් සියල්ල දැනුම්දීමකින් තොරව ප්‍රතික්ෂේප කෙරේ.
- iii. අසම්පූර්ණ ලෙස තොරතුරු යොමු කර ඇති අයදුම්පත්, මූලික සුදුසුකම් සපුරා නොමැති අයදුම්පත් දැනුම් දීමකින් තොරව ප්‍රතික්ෂේප කෙරේ. සම්පූර්ණ කරන ලද අයදුම්පතෙහි ඡායා පිටපතක් අයදුම්කරු ළඟ තබා ගැනීම ප්‍රයෝජනවත් වනු ඇත.
- iv. අයදුම් කරනු ලබන විෂයය කිසියෙක් වෙනස් කරනු නොලබන අතර එක් අයදුම්කරුවකුට ඉදිරිපත් කළ හැක්කේ එක් අයදුම්පතක් පමණි.

අයදුම්පත සමඟ කිසිදු සහතිකයක් අමුණා නොඑවිය යුතුය. මුදල් ගෙවීම කළ බවට කුවිතාන්සියේ මුල් පිටපත පමණක් අලවා එවිය යුතුය. (අමුණා එවීම නොකළ යුතුය.)

v. අයදුම්කරුගේ අත්සන සහතික කිරීම -

අයදුම්පතෙහි හා විභාග ප්‍රවේශ පත්‍රයේ අත්සන සහතික කිරීමට බලයලත් අයකු විසින්, අයදුම්කරුගේ අත්සන සහතික කළ යුතුය. අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී බලයලත් නිලධාරිවරයෙකු, පොලිස් සේවයේ ගැසට් කළ තනතුරක් දරන නිලධාරිවරයෙකු, රු. 498,960/-ක් හෝ ඊට වැඩි මූලික වාර්ෂික වැටුපක් ලබන රජයේ, පළාත් රාජ්‍ය සේවයේ හෝ මාණ්ඩලික ශ්‍රේණියේ ස්ථිර තනතුරක් දරන නිලධාරියෙකු, බෞද්ධ විහාරයක විහාරාධිපති හෝ නායක ස්වාමීන් වහන්සේ කෙනෙකු, පූජ්‍ය පක්ෂයේ සැලකිය යුතු තත්ත්වයක් දරන පූජ්‍ය කෙනෙකු හෝ යන අයවලුන්ගෙන් කවරෙකු හෝ ලවා සහතික කරනු ලැබ තිබිය යුතුය.

දැනටමත් බස්නාහිර පළාත් රාජ්‍ය සේවයේ නියුතු නිලධාරීන්ගේ අත්සන අදාළ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියෙකු මගින් සහතික කරනු ලැබ තිබිය යුතු අතර, අයදුම්පත ආයතන ප්‍රධානියා මගින් යොමු කළ යුතුය.

- vi. මාර්ග ගත ක්‍රමය මගින් (Online) අයදුම්පත් කළ හැකි අවසාන දිනය - 2021.05.10
- vii. 2021.05.10 දිනට පෙර මාර්ග ගත ක්‍රමය මගින් අයදුම් කිරීමෙන් පසු බාගත කරන ලද යොමු අංකය (Reference No.) සහිත අයදුම්පත්, අයදුම්කරුගේ අත්සන සහිතව හා අත්සන සහතික කර ගැනීමෙන් අනතුරුව 2021.05.17 වැනි දිනට හෝ ඊට පෙර ලැබෙන සේ පහත ලිපිනයට ලියාපදිංචි තැපෑලෙන් එවිය යුතු ය. මෙදිනට පසුව ලැබෙන අයදුම්පත් භාරගනු නොලැබේ.

ලේකම්,
බස්නාහිර පළාත් රාජ්‍ය සේවා කොමිෂන් සභාව ,
අංක 628 , 10 වන මහල, ජන ජය සිටි ගොඩනැගිල්ල,
නාවල පාර, රාජගිරිය.

අයදුම්පත බහා ඇති කවරයේ වම් පස ඉහළ කෙළවරේ පැහැදිලිව "බස්නාහිර පළාත් රාජ්‍ය සේවයේ ගුරු තනතුරට උපාධිධාරීන් බඳවා ගැනීම - 2021/2022" යන්න සඳහන් කළ යුතු ය.

- 08. තැපෑලේ දී නැතිවන හෝ ප්‍රමාදවන අයදුම්පත් සම්බන්ධයෙන් කිසිදු පැමිණිල්ලක් භාරගනු නොලබන අතර, ප්‍රමාද වී ලැබෙන අයදුම්පත් කිසිදු අයුරකින් සලකා බලනු නොලැබේ.
- 09. මෙම විභාගය කල් දැමීම, අවලංගු කිරීම හෝ පැවැත්වීමෙන් පසු තෝරා ගැනීම/නොගැනීම හෝ පුරප්පාඩු සංඛ්‍යාව පිළිබඳව අවසන් තීරණය හා මෙම නිවේදනයෙන් ආචරණය නොවන වෙනත් කිසියම් කාරණයක් වෙතොත් ඒ පිළිබඳව තීරණය කිරීමේ අයිතිය ද බස්නාහිර පළාත් රාජ්‍ය සේවා කොමිෂන් සභාව සතුය.
- 10. අයදුම්පත්‍ර ලද බව දන්වනු නොලැබේ. අයදුම්කරුවන් වෙත විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් බස්නාහිර පළාත් රාජ්‍ය සේවා කොමිෂන් සභාවේ නිල වෙබ් අඩවිය www.psc.wv.gov.lk මගින් පළ කරනු ඇත. එම නිවේදනය පළවී දින 07ක් හෝ ගතවූ පසුවත් විභාග ප්‍රවේශ පත්‍රය නොලැබුණි නම් දැන්වීමේ සඳහන් ආකාරයට ඒ බව බස්නාහිර පළාත් රාජ්‍ය සේවා කොමිෂන් සභාව වෙත දන්වා සිටිය යුතුය. ඔබ වෙත තබාගත් අයදුම්පතේ සහ මුදල් ගෙවූ කුචිතාන්සියේ ඡායා පිටපතක් ද සමගින් අයදුම්පත්‍රය ලියාපදිංචි කළ කුචිතාන්සියද අනැතිව ඔබගේ සම්පූර්ණ නම, ලිපිනය, ජාතික හැඳුනුම්පත් අංකය හා විභාගයේ නම නිවැරදිව සඳහන් කරමින් බස්නාහිර පළාත් රාජ්‍ය සේවා කොමිෂන් සභාවේ විභාග අංශයෙන් විමසිය යුතුය.
- 11. විභාගය සඳහා අයදුම්කරනු ලබන සියලුම අයදුම්කරුවන් සුදුසුකම් සම්පූර්ණ කර ඇතැයි උපකල්පනය කර විභාගයට පෙනී සිටීමට අවස්ථාව ලබාදෙනු ලැබේ. විභාගයට පෙනී සිටීමට අවස්ථාව ලබාදීම සුදුසුකම් සම්පූර්ණ කර ඇති බවට පිළිගැනීමක් වශයෙන් නොසැලකිය යුතුය. එසේ වුවද අයදුම්කරු සුදුසුකම් සම්පූර්ණ කර නොමැති බව අනාවරණය වන ඕනෑම අවස්ථාවකදී විභාග අපේක්ෂකත්වය අවලංගු කිරීමට හා පත්වීම් ලබාදීම ප්‍රතික්ෂේප කිරීමේ බලය බස්නාහිර පළාත් රාජ්‍ය සේවා කොමිෂන් සභාව සතුවේ.
- 12. මෙම නිවේදනයේ සිංහල, දෙමළ සහ ඉංග්‍රීසි පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්වේ.
- 13. පත්වීම් ලිපියේ සඳහන්ව ඇති පත්වීම් දින සිට දින 14ක් ඇතුළත වැඩභාර ගැනීම සිදු කළ යුතු අතර, එසේ නොවුනහොත් නැවත දැනුම් දීමකින් තොරව පත්වීම් අවලංගු වේ.

උපලේඛන 01

පුරප්පාඩු ඇති වන විෂයයන් හා මාධ්‍ය පහත දක්වා ඇත. ඒ අනුව ඉල්ලුම් කරනු ලබන විෂයය හා මාධ්‍ය තෝරා ගැනීම සිදු කළ යුතුය.

විෂයය	විෂයය අංකය	අධ්‍යාපන සුදුසුකම්	මාධ්‍යය		
			සිංහල	දෙමළ	ඉංග්‍රීසි
ප්‍රාථමික	1	සම්පූර්ණ අධ්‍යයන කාලය තුළ සිංහල/දෙමළ භාෂාව හෝ සිංහල/දෙමළ වාග් විද්‍යාව විෂයය ප්‍රධාන විෂයයක් ලෙස හදාරා ඇති ශාස්ත්‍රවේදී උපාධිය	√	√	-
ගණිතය	2	ශුද්ධ ගණිතය/ව්‍යවහාරික ගණිතය/සංයුක්ත ගණිතය ප්‍රධාන විෂයය ලෙස හදාරා ඇති විද්‍යාවේදී /ව්‍යවහාරික විද්‍යාවේදී සාමාන්‍ය හෝ විශේෂ උපාධිය	√	√	√
විද්‍යාව	3	ජීව විද්‍යාව/රසායන විද්‍යාව/භෞතික විද්‍යාව ප්‍රධාන විෂයය ලෙස හදාරා ඇති විද්‍යාවේදී /ව්‍යවහාරික විද්‍යාවේදී සාමාන්‍ය හෝ විශේෂ උපාධිය	√	√	√
සිංහල	4	සම්පූර්ණ අධ්‍යයන කාලය තුළ සිංහල භාෂාව ප්‍රධාන විෂයයක් ලෙස හැදැරූ ශාස්ත්‍රවේදී උපාධිය	√	-	-
දෙමළ	5	සම්පූර්ණ අධ්‍යයන කාලය තුළ දෙමළ භාෂාව ප්‍රධාන විෂයයක් ලෙස හැදැරූ ශාස්ත්‍රවේදී උපාධිය	-	√	-
ඉතිහාසය	6	සම්පූර්ණ අධ්‍යයන කාලය තුළ ඉතිහාසය ප්‍රධාන විෂයයක් ලෙස හැදැරූ ශාස්ත්‍රවේදී උපාධිය.	√	√	-
කලා (භූගෝල විද්‍යාව)	7	සම්පූර්ණ අධ්‍යයන කාලය තුළ (භූගෝල විද්‍යාව විෂයය) ප්‍රධාන විෂයයක් ලෙස හැදැරූ ශාස්ත්‍රවේදී උපාධිය	√	√	√
කලා (පුරාවිද්‍යා අධ්‍යාපනය හා ප්‍රජා පාලනය)	8	සම්පූර්ණ අධ්‍යයන කාලය තුළ ප්‍රජා පාලනය හා පුරාවිද්‍යා අධ්‍යාපනය විෂයය ප්‍රධාන විෂයයක් ලෙස හැදැරූ ශාස්ත්‍රවේදී උපාධිය.	√	√	√
විශේෂ අධ්‍යාපනය	9	සම්පූර්ණ අධ්‍යයනය කාලය තුළ විශේෂ අධ්‍යාපන විෂයය ප්‍රධාන විෂයය ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය	√	√	-
තොරතුරු තාක්ෂණය	10	සම්පූර්ණ අධ්‍යයන කාලය තුළ තොරතුරු තාක්ෂණය විෂයය ප්‍රධාන විෂයය ලෙස හදාරා ඇති තොරතුරු තාක්ෂණය පිළිබඳ උපාධිය (IT), පරිගණක විද්‍යාව පිළිබඳ උපාධිය (Bsc. Computer Science)	√	√	√

විෂයය	විෂයය අංකය	අධ්‍යාපන සුදුසුකම්	මාධ්‍යය		
			සිංහල	දෙමළ	ඉංග්‍රීසි
ඉංග්‍රීසි	11	සම්පූර්ණ අධ්‍යයන කාලය තුළ ඉංග්‍රීසි භාෂාව ප්‍රධාන විෂයයක් ලෙස හදාරා ඇති උපාධියක් තිබිය යුතුය/ ශාස්ත්‍රවේදී (ඉංග්‍රීසි) විශේෂ උපාධිය - TESL (Teaching English as a Second Language)	-	-	√
වාණිජ විෂයයන්	12	වාණිජවේදී උපාධිය/වාණිජ විෂයය ධාරාවට අයත් විද්‍යාවේදී උපාධිය/වාණිජ විෂයය ධාරාවට අයත් කළමනාකරණවේදී උපාධිය	√	√	-
චිත්‍ර	13	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් චිත්‍ර කලා විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (චිත්‍ර) උපාධිය	√	√	-
පෙරදිග සංගීතය	14	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් පෙරදිග සංගීතය විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (පෙරදිග සංගීතය) උපාධිය	√	-	-
කර්ණාටක සංගීතය	15	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් කර්ණාටක සංගීතය විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (කර්ණාටක සංගීතය) උපාධිය	-	√	-
නැටුම් (දේශීය)	16	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් නර්තන විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (නර්තනය) උපාධිය	√	-	-
නැටුම් (භාරතීය)	17	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් භාරතීය නර්තන විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (භාරතීය නර්තනය) උපාධිය	-	√	-
බටහිර සංගීතය	18	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් බටහිර සංගීත විෂයය ඇතුළත් වන ලලිත කලාවේදී උපාධිය/සෞන්දර්යය උපාධිය හෝ ශාස්ත්‍රවේදී විශේෂ (බටහිර සංගීතය) උපාධිය	√	√	-
නාට්‍ය හා රංගකලාව	19	සම්පූර්ණ අධ්‍යයන කාලය තුළ ප්‍රධාන විෂයයක් වශයෙන් නාට්‍ය හා රංග කලාව විෂයය ඇතුළත් වන උපාධියක් හෝ ශාස්ත්‍රවේදී විශේෂ (නාට්‍ය හා රංගකලාව) උපාධිය	√	√	-

විෂයය	විෂයය අංකය	අධ්‍යාපන සුදුසුකම්	මාධ්‍යය		
			සිංහල	දෙමළ	ඉංග්‍රීසි
දෙවන භාෂාව (සිංහල)	20	සම්පූර්ණ අධ්‍යයන කාලය තුළ උපාධියට සිංහල භාෂාව ප්‍රධාන විෂයයක් ලෙස සමත්ව තිබීම, සහ අ.පො.ස (සා/පෙළ) විභාගයේ දී හර විෂයයක් ලෙස දෙමළ භාෂාවට සම්මාන සාමාර්ථයක් ලබා තිබීම හෝ පිළිගත් විශ්වවිද්‍යාලයක හෝ රජයේ ව්‍යවස්ථාපිත ආයතනයක මාස 06 කට නොඅඩු දෙමළ භාෂාව පිළිබඳ ඩිප්ලෝමාවක් හදාරා සහතිකයක් ලබා තිබීම.	-	√	-
දෙවන භාෂාව (දෙමළ)	21	සම්පූර්ණ අධ්‍යයන කාලය තුළ උපාධියට දෙමළ භාෂාව ප්‍රධාන විෂයයක් ලෙස සමත්ව තිබීම, සහ අ.පො.ස (සා/පෙළ) විභාගයේ දී හර විෂයයක් ලෙස සිංහල භාෂාවට සම්මාන සාමාර්ථයක් ලබා තිබීම හෝ පිළිගත් විශ්වවිද්‍යාලයක හෝ රජයේ ව්‍යවස්ථාපිත ආයතනයක මාස 06 කට නොඅඩු සිංහල භාෂාව පිළිබඳ ඩිප්ලෝමාවක් හදාරා සහතිකයක් ලබා තිබීම.	√	-	-
කෘෂිකර්මය /කෘෂි විද්‍යාව	22	සම්පූර්ණ අධ්‍යයන කාලය තුළ කෘෂිකර්මය/කෘෂි විද්‍යාව ප්‍රධාන විෂයයක් ලෙස හදාරා ඇති කෘෂිකර්මය පිළිබඳ විද්‍යාවේදී උපාධිය හෝ කෘෂි විද්‍යාවේදී උපාධිය.	√	√	-
සෞඛ්‍ය හා ශාරීරික අධ්‍යාපනය	23	සම්පූර්ණ අධ්‍යයන කාලය තුළ ශාරීරික අධ්‍යාපනය ප්‍රධාන විෂයක් ලෙස ඇතුළත් ශාරීරික අධ්‍යාපන උපාධියක් හෝ ශාරීරික අධ්‍යාපන විද්‍යාවේදී උපාධිය.	√	√	√
උපදේශනය හා මාර්ගෝපදේශනය	24	01. සම්පූර්ණ අධ්‍යයන කාලය තුළ මනෝවිද්‍යාව විෂයය ප්‍රධාන විෂයයක් ලෙස ලබා ගත් උපාධිය, හෝ 02. මනෝවිද්‍යාව/සමාජ විද්‍යාව පිළිබඳ විශේෂවේදී උපාධිය, හෝ 03. ඕනෑම ක්ෂේත්‍රයක පුර්ව උපාධිය සමග උපදේශනය/මනෝවිද්‍යාව පිළිබඳ ශාස්ත්‍රපති උපාධිය	√	√	-
පුස්තකාල ගුරු	25	01. පුස්තකාල හා විශාල විද්‍යාව පිළිබඳ උපාධිය හෝ 02. ඕනෑම උපාධියක් සමග පුස්තකාල හා තොරතුරු විද්‍යාව පිළිබඳව වෘත්තීය කුසලතා මට්ටම (NVQ) හයට (06) නොඅඩු ඩිප්ලෝමාවක්/උසස් ඩිප්ලෝමා පාඨමාලාවක් හදාරා තිබීම සහ අ.පො.ස (සා. පෙළ) විභාගයේ දී ඉංග්‍රීසි භාෂාව සඳහා සාමාන්‍ය සාමාර්ථයක් ලබා තිබීම.	√	√	-
බුද්ධාගම	26	සම්පූර්ණ අධ්‍යයන කාලය තුළ බුද්ධාගම විෂයය, ප්‍රධාන විෂයයක් ලෙස ඇතුළත් ශාස්ත්‍රවේදී උපාධියක් ලබා තිබීම.	√	-	-

විෂයය	විෂයය අංකය	අධ්‍යාපන සුදුසුකම්	මාධ්‍යය		
			සිංහල	දෙමළ	ඉංග්‍රීසි
රෝමානු කතෝලික	27	සම්පූර්ණ අධ්‍යයන කාලය තුළ රෝමානු කතෝලික විෂය, ප්‍රධාන විෂයක් ලෙස ඇතුළත් ශාස්ත්‍රවේදී උපාධියක් ලබා තිබීම.	√	-	-
හින්දු ආගම	28	සම්පූර්ණ අධ්‍යයන කාලය තුළ හින්දු ආගම ප්‍රධාන විෂයක් ලෙස ඇතුළත් ශාස්ත්‍රවේදී උපාධියක් ලබා තිබීම.	-	√	-
ඉස්ලාම්	29	සම්පූර්ණ අධ්‍යයන කාලය තුළ ඉස්ලාම් විෂය, ප්‍රධාන විෂයක් ලෙස ඇතුළත් ශාස්ත්‍රවේදී උපාධියක් ලබා තිබීම.	-	√	-
ක්‍රිස්තියානි (රෝ.ක. නොවන)	30	සම්පූර්ණ අධ්‍යයන කාලය තුළ ක්‍රිස්තියානි (රෝ.ක. නොවන) විෂය, ප්‍රධාන විෂයක් ලෙස ඇතුළත් ශාස්ත්‍රවේදී උපාධියක් ලබා තිබීම.	√	-	-
ගෘහ ආර්ථික විද්‍යාව	31	අ.පො.ස (උ/පෙළ) විභාගයේ ගෘහ ආර්ථික විද්‍යාව විෂයය සඳහා විශිෂ්ට සාමාර්ථයක් (A) සමග ඕනෑම උපාධියක් ලබා තිබීම.	√	√	-

තිලක් සෙනරත්,
ලේකම්,
පළාත් රාජ්‍ය සේවා කොමිෂන් සභාව.

පළාත් රාජ්‍ය සේවා කොමිෂන් සභාව,
බස්නාහිර පළාත,
2021 අප්‍රේල් මස 01 වැනි දින.

ආදර්ශ අයදුම්පත
(යොමු අංකය)

බස්නාහිර පළාතේ පළාත් සභා පාසල්වල පවතින සිංහල, දෙමළ හා ඉංග්‍රීසි මාධ්‍යය ගුරු පුරප්පාඩු සඳහා උපාධිධාරීන් ශ්‍රී ලංකා ගුරු සේවයේ 3 පන්තියේ I (අ) ශ්‍රේණියට බඳවා ගැනීම - 2021/2022

Recruitment of Graduates to Grade I (A) of Class 3 of the Sri Lanka Teachers' Service for Sinhala, Tamil and English Medium Vacancies existing in Western Provincial Schools - 2021/2022

1. භාෂා මාධ්‍යය :
2. ජාතික හැඳුනුම්පත් අංකය :
3. උපන් දිනය : වයස :
4. ස්ථීර පදිංචි දිස්ත්‍රික්කය - (කොළඹ /කළුතර /ගම්පහ)
5. බස්නාහිර පළාත තුළ අඛණ්ඩ ස්ථීර පදිංචිය - අවුරුදු : මාස : දින :

6. ප්‍රාදේශීය ලේකම් කොට්ඨාසය :

7. විභාගය සඳහා ගෙවීම කළ ප්‍රාදේශීය ලේකම් කාර්යාලය හා කුවිතාන්සියේ අංකය :

මුදල් ගෙවන ලද ලදුපතෙහි මුල් පිටපත නොගැලවෙන පරිදි මෙහි අලවන්න.

8. සම්පූර්ණ නම (සිංහලෙන්) :

8.1. සම්පූර්ණ නම (ඉංග්‍රීසියෙන්) :

8.2. මුලකුරු සමඟ නම (ඉංග්‍රීසියෙන්) :

9. විෂයය :

10. අයදුම්කරුගේ ස්ථීර ලිපිනය :

11. තොරතුරු දැනුම් දීම සඳහා භාවිතයේ ඇති ජංගම දුරකතන අංකය :

12. විද්‍යුත් තැපැල් ලිපිනය :

13. අධ්‍යාපන සුදුසුකම් - අ.පො.ස (සා/පෙළ) ප්‍රතිඵල :

අ.පො.ස. (සා.පෙළ) විභාගය :					
වර්ෂය : _____.			විභාග අංකය : _____.		
වර්ෂය : _____.			විභාග අංකය : _____.		
විෂයය	සාමාර්ථය	වර්ෂය	විෂයය	සාමාර්ථය	වර්ෂය
1.			6.		
2.			7.		
3.			8.		
4.			9.		
5.			10.		

14. අ.පො.ස (උ/පෙළ) ප්‍රතිඵල :

වර්ෂය : _____.		විභාග අංකය : _____.	
විෂයය	සාමාර්ථය	විෂයය	සාමාර්ථය
1.			
2.			
3.			
4.			

15. උසස් අධ්‍යාපන සුදුසුකම් පිළිබඳ විස්තර :

- 15.1 උපාධිය:- :_____.
- 15.2 නිකුත් කළ විශ්වවිද්‍යාලය :_____.
- 15.3 උපාධිය වලංගු දිනය :_____.
- 15.4 උපාධියට හදාරා ඇති ප්‍රධාන විෂයය/විෂයයන් :_____.
- 15.5 උපාධිය ලබා ඇති මාධ්‍යය:- :_____.

16. ඔබ ආබාධිත තත්ත්වය යටතේ අයදුම්කරන්නෙක්ද ?

16.1 ඔබ ජේද අංක 16 යටතේ අයදුම්කරන්නේ නම්, බ්‍රේල් මාධ්‍යය යටතේ විභාගය සඳහා පෙනී සිටින්නෙක්ද?

16.2 ඒ අනුව ඔබගේ ආබාධිත තත්ත්වය පිළිබඳව සඳහන් කරන්න.(පහතින් දක්වා ඇති තිත් ඉරි පේළි මත සඳහන් කරන්න.

.....
(පහතින් දක්වා ඇති කොටස්වල තොරතුරු අයදුම්කරු තම අත් අකුරින් සම්පූර්ණ කළ යුතු වේ.)

17. අයදුම්කරු රජයේ සේවයේ යෙදී සිටියදී අයදුම් කරන්නේ නම්,

- 17.1 දැනට දරන තනතුර :_____.
- 17.2 එම තනතුරට පත් කළ දිනය :_____.
- 17.3 ආයතන ප්‍රධානියාගේ නිල නාමය :_____.
- 17.4 සේවය කරන ආයතනය :_____.
- 17.5 ආයතනයේ ලිපිනය :_____.

මෙහි සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය බව ප්‍රකාශ කරමි. මා මෙම තනතුරට තෝරාගනු ලැබීමෙන් පසුව නුසුදුසු බව අනාවරණය වුවහොත් මා සේවයෙන් පහ කිරීමට යටත්වන බව ද දනිමි. මෙහි සඳහන් කිසිදු තොරතුරක් පසුව වෙනස් නොකරමි.

මූලකරු සමඟ අයදුම්කරුගේ නම :_____
ලිපිනය :_____
අයදුම්කරුගේ අත්සන :_____
දිනය :_____.

18. අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරනු ලබන
මහතා/මහත්මිය/මෙනවිය මා පෞද්ගලිකව හඳුනාන බව ද ඔහු/ඇය මා ඉදිරිපිට දී දින ඔහුගේ/ඇයගේ අත්සන තැබූ බව ද සහතික කරමි.

_____,
අත්සන සහතික කරන නිලධාරීගේ අත්සන.

දිනය:_____.

සහතික කරන නිලධාරියාගේ සම්පූර්ණ නම :_____
තනතුර :_____
ලිපිනය :_____
(නිල මුද්‍රාවෙන් සනාථ කරන්න.)

19. අයදුම්කරු රජයේ සේවකයෙකු නම් දෙපාර්තමේන්තු ප්‍රධානියාගේ සහතිකය :

..... මහතා/මහත්මිය/මෙනවියගේ ඉල්ලුම්පත්‍රය ඉදිරිපත් කරමි. ඔහු/ඇය මෙම අමාත්‍යාංශයේ/දෙපාර්තමේන්තුවේ ස්ථීර/තාවකාලික/අනියම් සේවකයෙකු/සේවිකාවක වශයෙන් සේවය කරන බවත්, මෙම තනතුර සඳහා තෝරාගනු ලැබුවහොත් ඔහු/ඇය සේවයෙන් නිදහස් කළ හැකි/නොහැකි බවත් දන්වමි.

_____,
දෙපාර්තමේන්තු ප්‍රධානියා හෝ බලය පවරනු
ලැබූ නිලධාරියාගේ අත්සන.

දිනය :_____.

තනතුර :_____.

අමාත්‍යාංශය/දෙපාර්තමේන්තුව :_____.

(නිල මුද්‍රාවෙන් සනාථ කරන්න.)